

॥ అథ సర్వపాపనాశన విష్ణుస్తోత్రమ్ ॥

॥ పుష్కర ఉవాచ ॥

పరదారపరద్రవ్యజీవహింసాదికే యదా ।

ప్రవర్తతే నృణాం చిత్తం ప్రాయశ్చిత్తం స్తుతిస్తదా ॥ 1 ॥

విష్ణవే విష్ణవే నిత్యం విష్ణవే విష్ణవే నమః ।

నమామి విష్ణుం చిత్తస్థమ్ అహంకారగతిం హరిం ॥ 2 ॥

చిత్తస్థమీశమవ్యక్తమ్ అనంతమపరాజితం ।

విష్ణుమీడ్యమశేషేణ అనాదినిధనం విభుం ॥ 3 ॥

విష్ణుశ్చిత్తగతో యన్మే విష్ణుర్బుద్ధిగతశ్చ యత్ ।

యచ్చాహంకారగో విష్ణుః యద్విష్ణుర్మయిసంస్థితః ॥ 4 ॥

కరోతి కర్మభూతోఽసౌ స్థావరస్య చరస్య చ ।

తత్ పాపన్నాశమాయాతు తస్మిన్నేవ హి చింతితే ॥ 5 ॥

ధ్యాతో హరతి యత్ పాపం స్వప్నే దృష్టస్తు భావనాత్ ।

తముపేంద్రమహం విష్ణుం ప్రణతార్తిహరం హరిం ॥ 6 ॥

జగత్యస్మిన్నిరాధారే మజ్జమానే తమస్యధః ।

హస్తావలంబనం విష్ణుం ప్రణమామి పరాత్పరం ॥ 7 ॥

సర్వేశ్వరేశ్వర విభో పరమాత్మన్నధోక్షజ ।

హృషీకేశ హృషీకేశ హృషీకేశ నమోఽస్తుతే ॥ 8 ॥

న్యసింహానంత గోవింద భూతభావన కేశవ ।

దురుక్తం దుష్కృతం ధ్యాతం శమయాఘన్నమోఽస్తుతే ॥ 9 ॥

యన్మయా చింతితం దుష్టం స్వచిత్తవశవర్తినా ।

అకార్యమహదత్యుగ్రం తచ్ఛమన్నయ కేశవ ॥ 10 ॥

బ్రహ్మణ్యదేవ గోవింద పరమార్థపరాయణ ।
జగన్నాథ జగద్ధాతః పాపం ప్రశమయాచ్యుత ॥ 11 ॥

యథాపరాహ్ని సాయాహ్ని మధ్యాహ్ని చ తథా నిశి ।
కాయేన మనసా వాచా కృతం పాపమజానతా ॥ 12 ॥

జానతా చ హృషీకేశ పుండరీకాక్ష మాధవ ।
నామత్రయోచ్ఛారణతః స్వప్నే యాతు మమ క్షయం ॥ 13 ॥

శరీరం మే హృషీకేశ పుండరీకాక్ష మాధవ ।
పాపం ప్రశమయాద్యత్వం వాక్పృతం మమ మాధవ ॥ 14 ॥

యద్భుంజన్ యత్ స్వపంస్తిప్తన్ గచ్ఛన్ జాగ్రద్ యదాస్థితః ।
కృతవాన్ పాపమద్యాహం కాయేన మనసా గిరా ॥ 15 ॥

యత్ స్వల్పమపి యత్ స్థూలం కుయోనినరకావహం ।
తద్యాతు ప్రశమం సర్వ వాసుదేవానుకీర్తనాత్ ॥ 16 ॥

పరం బ్రహ్మ పరం ధామ పవిత్రం పరమం చ యత్ ।
తస్మిన్ ప్రకీర్తితే విష్ణో యత్ పాపం తత్ ప్రణశ్యతు ॥ 17 ॥

యత్ ప్రాప్య న నివర్తంతే గంధస్పర్శాది వర్జితం ।
సూరయస్తత్ పదం విష్ణోః తత్ సర్వం శమయత్వధం ॥ 18 ॥

పాపప్రణాశనం స్తోత్రం యః పఠేచ్ఛుణుయాదపి ।
శారీరైర్వానసైర్వాగ్భిః కృతైః పాపైః ప్రముచ్యతే ॥ 19 ॥

సర్వపాపగ్రహాదిభ్యః యాతివిష్ణోః పరం పదం ।
తస్మాత్పాపే కృతే జప్యం స్తోత్రం సర్వాఘమర్దనం ॥ 20 ॥

ప్రాయశ్చిత్తమఘోషానాం స్తోత్రం వ్రతకృతే వరం ।
ప్రాయశ్చిత్తైః స్తోత్రజపైః వ్రతైర్నశ్యతి పాతకం ।
తతః కార్యాణి సంసిద్ధ్య ఏతాని వై భుక్తిముక్తయే ॥ 21 ॥

॥ ఆతి సర్వపాపనాశన విష్ణుస్తోత్రమ్ ॥

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

